

उत्पादन बढ़ाने में सहयोग करें वैज्ञानिक

लखनऊ, 20 जनवरी (जागरण संवाददाता): गन्ना पेराई सत्र शुरू हो चुका है लेकिन चीनी मिलों में अब तक प्राप्त चीनी परता (गन्ने से प्राप्त होने वाला शुक्रोज) बीते वर्ष के मुकाबले कम है। इसके चलते चीनी मिलों को काफी नुकसान उठाना पड़ सकता है।

इससे निपटने के लिए भारतीय चीनी प्रौद्योगिकी संघ के अध्यक्ष डॉ. जीएससी राव ने भारतीय गन्ना अनुसंधान संस्थान के वैज्ञानिकों से चीनी परता में आ रही कमी से निपटने के लिए ऐसी प्रजाति विकसित करने की मांग की है, जिससे अधिक चीनी प्राप्त की जा सके। वर्तमान में चीनी उत्पादन 25 मिलियन टन है, जिसे 2020 तक बढ़ाकर 34 मिलियन टन किए जाने का लक्ष्य है। डॉ. राव ने कहा कि बगैर नई प्रजातियां विकसित किए इस लक्ष्य को पाना मुश्किल लगता है।